

TNPSC துளிகள்

- ❖ ஜம்மு காஷ்மீரின் கிஷ்த்வார் மாவட்டத்தில் செனாப் ஆற்றின் குறுக்கே 930 மெகாவாட் (MW) திறன் கொண்ட நீண்ட காலமாக நிலுவையில் இருந்த கிர்தாய்-II நீர்மின் திட்டத்தை அரசாங்கம் மீண்டும் துவங்கியுள்ளது.
 - சிந்து நதியின் முக்கிய துணை நதியான செனாப் நதி இமாச்சலப் பிரதேசத்தில் சந்திரா மற்றும் பாகா நதிகளின் சங்கமத்தால் உருவாகிறது.
- ❖ வட இந்தியாவில் வானிலை முன்னறிவிப்பு மற்றும் பேரிடர் ஆயத்தப் பணிகளை வலுப்படுத்தும் வகையில், உத்தரப் பிரதேச மாநிலம் லக்னோவில் புதிய மண்டல வானிலை ஆய்வு மையம் (RMC) திறக்கப்பட்டுள்ளது.
- ❖ இந்தியா முழுவதும் 100 தொழில் பூங்காக்களின் வளர்ச்சியை நன்கு விரைவுபடுத்தச் வதற்காக மத்திய அரசு BHAVYA இணையதளத்தை தொடங்கி வைத்தது.
 - பன்முக போக்குவரத்து இணைப்பு, நம்பகமான பயன்பாடுகள், டிஜிட்டல் ஆளுகை, தொழிலாளர் ஆதரவு வசதிகள் மற்றும் நிலையான உள்கட்டமைப்பு ஆகியவற்றுடன் ஒருங்கிணைந்த தொழில்துறை சுற்றுச்சூழல் அமைப்புகளை உருவாக்குவதை இது நோக்கமாகக் கொண்டுள்ளது.
- ❖ இந்தியத் தனித்துவ அடையாள ஆணையத்தின் (UIDAI) தலைமைச் செயல் அதிகாரியான சவுரப் விஜய், IndiaAI திட்டத்தின் தலைமைச் செயல் அதிகாரியாகப் பொறுப்பேற்றுள்ளார்.
- ❖ நார்வே மகளிர் செஸ் போட்டியின் 2026-ஆம் ஆண்டிற்கான 3-வது பதிப்பில் கஜகஸ்தானின் பிபிசாரா அசாபயேவா வெற்றி பெற்றுள்ளார்.
- ❖ பாரிஸில் நடைபெற்ற உலகச் சமத்துவமின்மை மாநாட்டில் ஜீன் ட்ரேஸ் 2026-ஆம் ஆண்டிற்கான உலகளாவிய சமத்துவமின்மை ஆராய்ச்சி விருதினைப் (GiRA) பெற்றார்.
- ❖ வரலாற்றைப் பாதுகாப்பதிலும், வெளிப்படாததன்மையை உறுதி செய்வதிலும் ஆவணக் காப்பகங்கள் மற்றும் பதிவேடுகளின் முக்கியத்துவத்தை உணர்த்தும் வகையில் ஆண்டுதோறும் ஜூன் 9-ஆம் தேதி சர்வதேச ஆவணக் காப்பக தினம் அனுசரிக்கப்படுகிறது.

தேசியச் செய்திகள்

நிதி ஆயோக்கின் 11வது ஆட்சிமன்றக் குழுக் கூட்டம்

- ❖ நிதி ஆயோக்கின் 11-வது ஆட்சிமன்றக் குழுக் கூட்டம் ஆனது பிரதமரின் தலைமையில் நடைபெற்றது.
- ❖ இதில் அனைத்து மாநிலங்கள் மற்றும் ஒன்றியப் பிரதேசங்களின் பங்கேற்புடன் இந்தியாவின் நீண்டகால வளர்ச்சி தொலைநோக்குப் பார்வையான "விக்சித் பாரத் @2047" என்பதன் மீது இக்கூட்டம் கவனம் செலுத்தியது.
- ❖ இக்கூட்டத்தின் கருத்துரு "Inclusive Human Development for Viksit Bharat @2047" என்பதாகும்; இது இந்தியா முழுவதும் சமநிலையான மற்றும் உள்ளடக்கிய வளர்ச்சியில் கவனம் செலுத்துகிறது.
- ❖ கொள்கை மற்றும் மேம்பாட்டுத் திட்டமிடலுக்காக மத்திய மற்றும் மாநில அரசுகள் இணைந்து செயல்படும் கூட்டுறவுக் கூட்டாட்சியை இது ஊக்குவிக்கிறது.
- ❖ பெண்கள் அதிகாரமளித்தல், வேளாண் சீர்திருத்தங்கள், செயற்கை நுண்ணறிவு (AI)

மற்றும் தொழில்நுட்ப மேம்பாடு, மற்றும் உற்பத்தி மற்றும் ஏற்றுமதியை வலுப்படுத்துதல் ஆகியவை முக்கிய கவனத்துறைகளாக இருந்தன.

- ❖ பொருளாதார வளர்ச்சியை மேம்படுத்துவதற்காக விரைவான குறைதீர்ப்பு நடவடிக்கைகள் மற்றும் அந்நிய நேரடி முதலீட்டை (FDI) ஈர்ப்பது ஆகியவற்றையும் இது வலியுறுத்தியது.




சமுதாய விதை வங்கிகளுக்கான தரநிலை - IS 20201:2026



- ❖ இந்தியாவில் சமுதாய விதை வங்கிகளின் நிர்வாகத்தை மேம்படுத்துவதற்கும், உள்நாட்டுப் பயிர் வகைகளைப் பாதுகாப்பதற்கும் இந்தியத் தர நிர்ணய அமைப்பு (BIS) IS 20201:2026 என்ற புதிய தரநிலையை வெளியிட்டுள்ளது.
- ❖ சமுதாய விதை வங்கிகள் பாரம்பரிய மற்றும் உள்ளூர் விதை வகைகளைச் சேகரிக்கவும், சேமிக்கவும் மற்றும் பரிமாறிக் கொள்ளவும் உதவுகின்றன.
- ❖ உணவுப் பாதுகாப்பு மற்றும் பருவநிலை தாங்குதிறன் ஆகியவற்றிற்கு முக்கியமான உள்நாட்டுப் பயிர் வகைகளைப் பாதுகாப்பதை இந்தத் தரநிலை நோக்கமாகக் கொண்டுள்ளது.
- ❖ வறட்சி தாங்குதிறன், நோய் எதிர்ப்புச் சக்தி மற்றும் சிறந்த ஊட்டச்சத்து போன்ற குணங்களைக் கொண்ட விதைகளை இது ஊக்குவிக்கிறது.
- ❖ இந்த வழிகாட்டுதல்கள் விதைகளைச் சேகரித்தல், சேமித்தல், பரிசோதித்தல், ஆவணப்படுத்துதல் மற்றும் தரக் கட்டுப்பாட்டு செயல்முறைகளை உள்ளடக்கியது.

வெளிநாடு செல்வதற்கான உரிமை மற்றும் விரைவான விசாரணைக்கு இடையிலான வழக்கு குறித்து உச்ச நீதிமன்றம்

- ❖ சரத்து 21-இன் கீழ் வெளிநாடு செல்வதற்கான அடிப்படை உரிமை என்பது முழுமையானது அல்ல என்றும், பாதிக்கப்பட்டவரின் விரைவான விசாரணைக்கான உரிமை மற்றும் குற்றவியல் நீதியின் நலன்களுடன் அது சமநிலைப்படுத்தப்பட வேண்டும் என்றும் இந்திய உச்ச நீதிமன்றம் தீர்ப்பளித்துள்ளது.
- ❖ குற்றம் சாட்டப்பட்ட தொழிலதிபர் ஒருவர் மருத்துவ சிகிச்சைக்காக அமெரிக்கா செல்ல அனுமதித்த தெலுங்கானா உயர் நீதிமன்றத்தின் உத்தரவை உச்ச நீதிமன்றம் ரத்து செய்தது.
- ❖ வெளிநாடு செல்வதற்கான உரிமை என்பது சரத்து 21-இன் கீழ் தனிப்பட்ட சுதந்திரத்தின் ஒரு பகுதியாகும், ஆனால் இது "சட்டத்தால் நிறுவப்பட்ட நடைமுறைக்கு" உட்பட்டது என்று நீதிமன்றம் கவனித்தது.
- ❖ குற்றவியல் நடவடிக்கைகள் நிலுவையில் இருக்கும்போது, குற்றம் சாட்டப்பட்டவர் வெளிநாடு செல்வதற்கான உரிமையை தனிமைப்படுத்தி பரிசீலிக்க முடியாது என்று நீதிமன்றம் கூறியது.
- ❖ தனிநபர் சுதந்திரத்தை பாதிக்கப்பட்டவரின் விரைவான விசாரணைக்கான உரிமையுடனும், குற்றவியல் நீதியின் பயனுள்ள நிர்வாகத்துடனும் நீதிமன்றங்கள் சமநிலைப்படுத்த வேண்டும்.
- ❖ இந்தியாவிலேயே ஒப்பிடக்கூடிய சிறந்த மருத்துவ வசதிகள் இருப்பதாகவும், இந்த வழக்கில் வெளிநாட்டுப் பயணத்திற்கான தேவையை இது குறைப்பதாகவும் உச்ச நீதிமன்றம் குறிப்பிட்டது.




சர்வதேசச் செய்திகள்

இந்தியா-பிரான்ஸ் உத்திசார் கூட்டாண்மை

- ❖ 2026-ஆம் ஆண்டு நடைபெறவுள்ள G7 உச்சிமாநாட்டிற்கு முன்னதாக, பிரான்ஸ் இந்தியாவை ஒரு முக்கிய உத்திசார் முன்னுரிமை நாடாக அடையாளம் கண்டுள்ளது.
- ❖ இந்தியா மற்றும் பிரான்ஸ் 1998-ஆம் ஆண்டில் பாதுகாப்பு, விண்வெளி, கடல்சார் பாதுகாப்பு, சிவில் அணுசக்தி, தொழில்நுட்பம் மற்றும் பயங்கரவாத எதிர்ப்பு ஆகியவற்றை உள்ளடக்கிய ஒரு உத்திசார் கூட்டாண்மையை ஏற்படுத்தின.
- ❖ 2026-ஆம் ஆண்டில் G7 அமைப்பின் தலைமைப் பொறுப்பை பிரான்ஸ் வகிக்கிறது.

- ❖ ரஃபேல் திட்டம் மற்றும் இந்தியாவில் தயாரிப்போம் முன்னெடுப்பு குறித்த ஒத்துழைப்பு விவாதங்களில் இடம்பெறும் என எதிர்பார்க்கப்படுகிறது.
- ❖ இந்தியா-பிரான்ஸ் புத்தாக்க ஆண்டு 2026-இன் கீழ் பாரத இன்னோவேட்ஸ் என்ற புத்தொழில் மற்றும் புத்தாக்க தளத்தை தலைவர்கள் தொடங்கி வைப்பார்கள்.
- ❖ இந்தியாவானது அழைக்கப்பட்ட கூட்டாளராகவும், உலகளாவிய தெற்கின் முன்னணி குரலாகவும் G7-இன் அனைத்து தொடர்பு தடங்களிலும் பங்கேற்கிறது.



சுற்றுச்சூழல் செய்திகள்


வலசை போகும் பூநாரைகள் - தமிழ்நாடு



- ❖ தமிழ்நாட்டின் தூத்துக்குடியில் உள்ள உப்பளங்களில் வலசை போகும் பூநாரைகள் பெரிய கூட்டங்களாகக் காணப்படுவதோடு வலசையின் போது அவை இப்பகுதியை உணவு உண்ணும் மற்றும் ஓய்வெடுக்கும் வாழ்விடமாகப் பயன்படுத்துகின்றன.

- ❖ உயரமான, இளஞ்சிவப்பு நிற நீர்வாழ் பறவைகளான பூநாரைகள் பெரிய குழுக்களாக வாழ்கின்றன, மேலும் ஈரநிலங்கள் மற்றும் கடலோர வாழ்விடங்களில் அவற்றின் உயர்ந்த சமூக நடத்தைக்காக அறியப்படுகின்றன.
- ❖ அவை ஆழமற்ற உப்பு ஏரிகள், உப்பளங்கள், சேற்றுப் பகுதிகள், சதுப்பு நிலங்கள் மற்றும் கடலோரக் காயல்களில் காணப்படுகின்றன. இந்தியாவில், இவை முக்கியமாக குஜராத் மற்றும் தெற்கு ஈரநிலங்களுக்கு இடையே வலசை போகின்றன.
- ❖ இந்தியாவில் பெரிய பூநாரை (ஃபோனிகோப்டெரஸ் ரோசியஸ்) மற்றும் சிறிய பூநாரை (ஃபோனிகோனையாஸ் மைனர்) ஆகிய இரண்டு வகையான பூநாரைகள் உள்ளன.
- ❖ பெரிய பூநாரை அதிகளவில் காணப்படுவதால் IUCN பட்டியலில் 'தீவாய்ப்பு கவலை குறைந்த இனம்' என வகைப்படுத்தப் பட்டுள்ளது அதேசமயம் அதிகரிக்கும் சுற்றுச்சூழல் அழுத்தங்கள் காரணமாக சிறிய பூநாரை 'அச்சுறுத்தல் நிலையை அண்மித்த இனம்' எனப் பட்டியலிடப்பட்டுள்ளது.
- ❖ இந்தியாவில், இரு உயிரினங்களும் முக்கியமாக குஜராத்தின் கிரேட் ரான் ஆஃப் கட்ச் பகுதியில் இனப்பெருக்கம் செய்கின்றன, பின்னர் உணவளிப்பதற்கும் மற்றும் குளிர் காலத்தை கழிப்பதற்கும் தமிழ்நாடு போன்ற மாநிலங்களில் உள்ள ஈரநிலங்களுக்கு வலசை வருகின்றன.
- ❖ அவை வனவிலங்கு பாதுகாப்புச் சட்டம் 1972-இல் அட்டவணை II-இன் கீழ் பாதுகாக்கப் படுகின்றன.

பாரிஸ் ஒப்பந்தத்தின் கீழ் முதல் கார்பன் வரவுகள்




- ❖ மியான்மரில் உள்ள ஒரு தூய்மையான சமையல் திட்டத்திற்காக பாரிஸ் ஒப்பந்தத்தின் சரத்து 6.4-இன் கீழ் ஐக்கிய நாடுகள் சபை முதன்முறையாக கார்பன் வரவுகளை வழங்கியுள்ளது.
- ❖ கார்பன் வரவு என்பது ஒரு மெட்ரிக் டன் கார்பன் டை ஆக்சைடு (CO₂) அல்லது அதற்கு சமமான பசுமை இல்ல வாயுக்களைக் குறைத்தல், தவிர்த்தல் அல்லது அகற்றுவதைக் குறிக்கும் வர்த்தகம் செய்யக்கூடிய சான்றிதழாகும்.
- ❖ மியான்மரில் உள்ள இத்திட்டம் பாரம்பரிய விறகு அடுப்புகளை மாற்றி தூய்மையான சமையல் அடுப்புகளை விநியோகிக்கிறது, இது உமிழ்வு மற்றும் காடழிப்பைக்

குறைக்கிறது.

- ❖ இத்திட்டம் மியான்மர் (புரவலர் நாடு) மற்றும் கொரியா குடியரசு (தென் கொரியா) ஆகிய நாடுகளை உள்ளடக்கியது, இது சரத்து 6.4 மேற்பார்வைக் குழுவின் கண்காணிப்புடன் நடைபெறுகிறது.
- ❖ வரவுகளின் ஒரு பகுதி தென் கொரியாவின் உமிழ்வு வர்த்தகக் கடமைகளுக்காக மாற்றப்படும், அதே சமயம் மீதமுள்ள வரவுகள் மியான்மரின் தேசிய அளவில் தீர்மானிக்கப் பட்ட பங்களிப்புகளை (NDCs) ஆதரிக்கின்றன.
- ❖ இந்த வழிமுறையானது, அதிக ஒருமைப்பாடு கொண்ட கார்பன் சந்தைகள், சர்வதேச பருவநிலை நிதி மற்றும் மேம்பட்ட சுகாதாரம் மற்றும் சுற்றுச்சூழல் பாதுகாப்பு போன்ற நிலையான வளர்ச்சி நன்மைகளை மேம்படுத்துவதை நோக்கமாகக் கொண்டுள்ளது.

அறிக்கைகள் மற்றும் குறியீடுகள்

கண்டெய்னர் துறைமுகச் செயல்திறன் குறியீடு 2025



- ❖ மகாராஷ்டிராவில் உள்ள ஜவகர்லால் நேரு துறைமுக ஆணையம் (JNPA) ஆனது இந்தியாவின் தலைசிறந்த கண்டெய்னர் துறைமுகமாக தரவரிசைப்படுத்தப்பட்டுள்ளதுடன், 2025-ஆம் ஆண்டின் கண்டெய்னர் துறைமுகச் செயல்திறன் குறியீட்டில் (CPPI) உலகளவில் 22-வது இடத்தைப் பிடித்துள்ளது.
- ❖ CPPI 2025 ஆம் ஆண்டு அறிக்கையின்படி JNPA இந்தியாவின் சிறப்பாக செயல்படும் சரக்குப் பெட்டகத் துறைமுகமாகும்.
- ❖ CPPI அறிக்கையானது உலக வங்கி மற்றும் S&P Global Market Intelligence ஆகியவற்றால் கூட்டாக வெளியிடப்படுகிறது.
- ❖ இது சரக்குகளைக் கையாளும் வேகம், கப்பல்கள் வந்து செல்லும் நேரம் மற்றும் செயல்பாட்டுத் திறன் ஆகியவற்றின் அடிப்படையில் துறைமுகத்தின் செயல்திறனை அளவிடுகிறது.
- ❖ இந்தத் தரவரிசையில் இடம்பிடித்துள்ள மற்ற இந்தியத் துறைமுகங்களில் பிபாவாவ் (28-வது இடம்), முந்தரா (30-வது இடம்) மற்றும் விசாகப்பட்டினம் (104-வது இடம்) ஆகியவை அடங்கும்.

பிரபலமானவர்கள், விருதுகள், மற்றும் நிகழ்வுகள்

சங்கீத நாடக அகாடமி விருதுகள் 2024-2025

Sangeet Natak Akademi Awardees

For the year 2024



Shri Prem Oja Barbayan
(Sattriya)



Shri Bipul Chandra Das
(Kathak)

For the year 2025



Smt. Chetana Das
(Acting)



Shri Bhaskar Jyoti Oja
(Sattriya)



Smt. Mallika Kandali
(Sattriya)

- ❖ 2024 மற்றும் 2025 ஆம் ஆண்டுகளுக்கான சங்கீத நாடக அகாடமி விருதுகளை (அகாடமி புரஸ்கார்) பெறுபவர்களின் பெயர்களை சங்கீத நாடக அகாடமி அறிவித்து உள்ளது.
- ❖ இசை, நடனம், நாடகம், நாட்டுப்புற மற்றும் பழங்குடியினக் கலைகள், பொம்மலாட்டம் மற்றும் உதவித்தொகை வழங்கும் நிறுவனங்கள் ஆகிய துறைகளைச் சேர்ந்த மொத்தம் 108 கலைஞர்கள் இந்த கௌரவ விருதிற்காக தேர்ந்தெடுக்கப்பட்டுள்ளனர்.
- ❖ விருது பெறுபவர்கள் பல்வேறு மாநிலங்கள் மற்றும் ஒன்றியப் பிரதேசங்களைச் சேர்ந்தவர்கள் ஆவர், இது இந்திய நிகழ்த்து கலை வடிவங்களின் பரந்த அளவை உள்ளடக்கியது.
- ❖ சங்கீத நாடக அகாடமி விருதுகள் 1952-ஆம் ஆண்டு முதல் வழங்கப்பட்டு வருகின்றன, மேலும் இது நிகழ்த்து கலைகளில் இந்தியாவின் மிக உயர்ந்த தேசிய கௌரவங்களில் ஒன்றாகும்.
- ❖ நிகழ்த்து கலைத் துறையில் தொடர்ச்சியான தனிப்பட்ட சிறப்பான செயல்பாடு மற்றும் பங்களிப்பை இந்த விருதுகள் அங்கீகரிக்கின்றன.
- ❖ ஒவ்வொரு அகாடமி புரஸ்கார் விருதும் ஒரு தாமிரப் பட்டயத்துடன் ₹1 லட்சம் ரொக்கப் பரிசைக் கொண்டுள்ளது.
- ❖ விருது பெற்றவர்களில் இசை, நடனம், நாடகம் மற்றும் நாட்டுப்புற கலைகள் துறைகளைச் சேர்ந்த பாம்பே ஜெயஸ்ரீ ராம்நாத், நெய்வேலி ஆர்.நாராயணன் மற்றும் நிலாத்ரி குமார் போன்ற தலைசிறந்த கலைஞர்கள் அடங்குவர்.

